

ماہِ محرم الحرام کے اہم واقعات!

[1 نبوی تا 11 ہجری]

ماہِ محرم سنِ ہجری کا پہلا مہینہ ہے جس کی بنیاد تو آنحضرت ﷺ کے واقعہ ہجرت پر ہے، لیکن اس اسلامی سن کا تقرر اور آغاز استعمال ۷ھ میں سیدنا عمر فاروق رضی اللہ عنہ کے عہدِ حکومت سے ہوا۔ بیان کیا جاتا ہے کہ سیدنا ابو موسیٰ اشعری رضی اللہ عنہ یمن کے گورنر تھے، ان کے پاس سیدنا عمر رضی اللہ عنہ کے فرمان آتے تھے جن پر تاریخِ درج نہ ہوتی تھی، ۷ھ میں ابو موسیٰ رضی اللہ عنہ کے توجہ دلانے پر امیر المومنین عمر فاروق رضی اللہ عنہ نے صحابہ کرام رضی اللہ عنہم کو اپنے پاس جمع فرمایا اور ان کے سامنے یہ مسئلہ رکھا، تبادلہٴ افکار کے بعد فرار پایا کہ اپنے سنِ تاریخ کی بنیاد واقعہ ہجرت کو بنایا جائے اور اس کی ابتدا محرم الحرام سے کی جائے، کیونکہ ۱۳ نبوت کے ذوالحجہ کے بالکل آخر میں مدینہ کی طرف ہجرت کا منصوبہ طے کر لیا گیا تھا اور اس کے بعد جو چاند طلوع ہوا وہ محرم کا تھا۔ [فتح الباری: ۳۳۲/۷، رقم الحدیث: ۳۹۳۳، بیچ دارالسلام]

مسلمانوں کا یہ اسلامی سن بھی اپنے معنی و مفہوم کے لحاظ سے ایک خاص امتیازی حیثیت کا حامل ہے۔ مذاہبِ عالم میں اس وقت جس قدر سنیں مروج ہیں وہ عام طور پر یا تو کسی مشہور انسان کے یومِ ولادت کی یاد دلاتے ہیں یا کسی قومی واقعہٴ مسرت و شادمانی سے وابستہ ہیں کہ جس سے نسلِ انسانی کو بظاہر کوئی فائدہ نہیں، مثلاً مسیحی سن کی بنیاد سیدنا عیسیٰ بن مریم علیہ السلام کا یومِ ولادت ہے، یہودی سن، فلسطین پر سیدنا سلیمان علیہ السلام کی تخت نشینی کے ایک پرشکوہ واقعہ سے وابستہ ہے، بکری سن راجہ بکر ماجیت کی پیدائش کی یاد گار ہے جبکہ رومی سن فاتحِ اعظم سکندر کی پیدائش کو واضح کرتا ہے، لیکن اسلامی سن ہجری عہدِ نبوت کے ایک ایسے واقعہ سے وابستہ ہے جس میں یہ سبق پنہاں ہے کہ اگر مسلمان اعلیٰ کلمۃ الحق کے نتیجے میں تمام اطراف سے مصائب و آلام میں گھر جائے، بستی کے تمام لوگ اس کے دشمن اور درپے آزار ہو جائیں، خویش و اقارب بھی اس کو شتم کرنے کا عزم کر لیں، اس کے دوست احباب بھی اسی طرح کی تکالیف میں مبتلا کر دیئے جائیں، شہر کے تمام سربرآوردہ لوگ اس کو قتل کرنے کا منصوبہ باندھ لیں، اس پر عرصہٴ حیات تنگ کر دیا جائے اور اس کی آواز کو جبراً روکنے کی کوشش کی جائے تو اس وقت وہ مسلمان انسان کیا کرے؟ اس کا حل اسلام نے یہ تجویز نہیں کیا کہ باطل کے ساتھ مصالحت کر لی جائے، تبلیغِ حق میں مددِ ہمت اور رواداری سے کام لیا جائے۔ بلکہ اس کا حل اسلام نے یہ بتلایا ہے کہ ایسی بستی اور شہر پر حجت تمام کر کے وہاں سے ہجرت اختیار کر لی جائے۔

☆ لیکچرار ماڈرن کالج آف کامرس، فاضل کلیۃ الشریعۃ، جامعہ لاہور الاسلامیہ

غزوات و سرایا

◎ غزوہ قرقرۃ الکدر [محرم الحرام ۲ ہجری]

نصف محرم الحرام کو رسول کریم ﷺ ہجرت کے تیسویں مہینے غزوہ قرقرۃ الکدر یا قرقرۃ الکدر کے لیے روانہ ہوئے، یہ مقام معدن بنی سلیم کے قریب ہے جو سد معونہ کے اس طرف الارصیہ کے علاقے میں ہے، مدینہ نبویہ اور معدن کے درمیان تقریباً ۹۶ میل کا فاصلہ ہے۔

نبی کریم ﷺ کا جھنڈا اعلیٰ بن ابی طالب رضی اللہ عنہ نے اٹھایا، آپ ﷺ مدینہ کی ذمہ داری عبد اللہ بن ام مکتوم کو سونپ گئے تھے۔ خبر پہنچی کہ اس مقام پر سلیم و عطفان کا ایک گروہ ہے، آپ ﷺ ان کی جانب گئے مگر وہاں کسی کو نہ پایا، اصحاب کی ایک جماعت کو وادی کے بلند حصے کی طرف بھیجا، اور خود ان لوگوں کی طرف متوجہ رہے، چند چرواہے ملے جن میں ایک غلام بیار تھا، اس سے لوگوں کے بارے میں دریافت فرمایا، اس نے کہا کہ مجھے کوئی علم نہیں میں تو پانچویں دن پانی کے لئے جاتا ہوں اور آج چوتھا روز ہے، لوگ کنوؤں اور پانی کی طرف جا چکے ہیں اور ہم لوگ چوپایوں کے لئے گھروں سے دور ہیں۔

رسول ﷺ جب وہاں سے لوٹے تو آپ ﷺ کے قبضے میں اس قوم کے پانچ سوانٹ تھے اور واپس آتے ہوئے مدینہ سے تین میل دور صرار کے مقام پر آپ ﷺ نے ان غنیمت کے مویشیوں کو لوگوں میں تقسیم کر دیا جس میں آپ نے ایک اپنا خمس نکال کر باقی چار خمس صحابہ میں بانٹ دیئے۔ اس تقسیم میں جب کہ لوگوں کی تعداد دو سو تھی فی آدمی دو اونٹ حصے میں آئے۔ یسار نبی کریم ﷺ کے حصے میں آیا آپ ﷺ نے اسے آزاد کر دیا اس لئے کہ اسے نماز میں پڑھتے ہوئے دیکھا تھا۔ [طبقات ابن سعد: ۳۱۲]

◎ غزوہ ذی امر (محرم ۳ ہجری)

معرکہ بدر و احد کے درمیانی عرصے میں رسول اللہ کے زیر قیادت یہ سب سے بڑی مہم تھی جو محرم سنہ ۳ ہجری میں پیش آئی۔ اس کا سبب یہ تھا کہ مدینے کے ذرائع اطلاعات نے رسول اللہ ﷺ کو یہ اطلاع فراہم کی کہ بنو نعلبہ اور محارب کی بہت بڑی جماعت چھاپے مارنے کے لئے اکٹھی ہو رہی ہے۔ یہ اطلاع ملتے ہی رسول اللہ ﷺ نے مسلمانوں کو تیاری کا حکم دیا اور سوار و پیادہ پر مشتمل چار سو نفری لشکر روانہ ہوئے اور حضرت عثمان بن عفان کو مدینے میں اپنا جانشین مقرر فرمایا۔

راستے میں صحابہ نے بنو نعلبہ کے جبار نامی شخص کو گرفتار کر کے رسول اللہ ﷺ کی خدمت میں حاضر کیا۔ آپ ﷺ نے اسے اسلام کی دعوت دی اس نے اسلام قبول کر لیا۔ اس کے بعد آپ ﷺ نے اسے حضرت بلال کی رفاقت میں دے دیا اور اس نے گائیڈ کی حیثیت سے مسلمانوں کو دشمن کی سر زمین تک راستہ بتایا۔

ادھر دشمن کو جیش مدینہ کی آمد کی خبر ہوئی تو وہ گرد و پیش کی پہاڑیوں میں بکھر گئے، لیکن نبی کریم ﷺ نے پیش قدمی جاری رکھی اور لشکر کے ہمراہ اس مقام تک تشریف لے گئے جسے دشمن نے اپنی کمک کے لئے منتخب کیا تھا۔ یہ درحقیقت ایک چشمہ تھا جو ذی امر کے نام سے معروف تھا۔ [الرحیق المختوم ص ۳۹۶]

◎ سریہ ابی سلمہ بن عبدالاسد المخزومی (محرم ۴ ہجری)

یہ سریہ ابوسلمہ کی سرکردگی میں محرم کے مہینے میں قطن کی جانب ہوا جہاں بنی اسد بن خزیمہ کا چشمہ تھا۔ رسول اللہ ﷺ کو خبر ہوئی کہ طلحہ وسلمہ فرزند ان خولید اپنے پیروکاروں کو اپنی قوم میں جا کر رسول اللہ ﷺ کے خلاف جنگ کی دعوت دیتے ہیں، رسول اللہ ﷺ نے ابوسلمہ کو بلایا، ان کے لئے جھنڈا مقرر کیا اور مہاجرین و انصار کے ہمراہ ایک سو بیچاس آدمی روانہ کئے اور ان سے فرمایا، جاؤ بنی اسد پہنچو یہ نہ ہو کہ وہاں کی جماعتیں تمہارے مقابلے میں آجائیں۔ وہ روانہ ہوئے اور اپنی رفتار تیز کر دی معمولی راستے کو ترک کر دیا، الاخبار سے گذر کر قطن کے قریب پہنچ گئے، حملہ کر کے اس جگہ پر قبضہ کر لیا، تین غلام چرواہوں کو گرفتار کیا باقی بیچ نکلے۔ وہ اپنی جماعت کے پاس آئے انہیں خبری، سب لوگ اطراف میں منتشر ہو گئے، ابوسلمہ نے اونٹ اور بکریوں کی تلاش میں اپنے ساتھیوں کو تین جماعتوں میں تقسیم کر دیا وہ سب صحیح سالم واپس ہوئے، اونٹ اور بکریاں ساتھ لائے، اس جھڑپ میں کسی کو زخم تک نہ آیا ابوسلمہ ان سب کو مدینے لے آئے۔ [طبقات ابن سعد: ۵۷۲]

◎ سریہ عبداللہ بن انیسؓ (محرم ۴ ہجری)

رسول اللہ ﷺ کو خبر ہوئی کہ سفیان بن خالد الہذلی نے جو عنہ اور اس کے قرب و جوار میں اتر کر تھما اپنی قوم کے لوگوں کے ہمراہ رسول اللہ ﷺ کے لئے کچھ گروہ جمع کئے ہیں، رسول اللہ ﷺ نے عبداللہ بن انیسؓ کو ۴ ہجری ماہ محرم میں بروز دوشنبہ مدینے سے روانہ کیا کہ وہ اسے قتل کر دیں۔

انہوں نے عرض کیا کہ یا رسول اللہ ﷺ اس کا کچھ حال مجھ سے بیان فرمادیجئے آپ ﷺ نے فرمایا کہ جب تم اسے دیکھو گے تو اس سے ڈر جاؤ گے اس سے پریشان ہو جاؤ گے اور تمہیں شیطان یاد آجائے گا۔ انہوں نے رسول اللہ ﷺ سے اس کے لیے کوئی حیلہ اختیار کرنے کی اجازت چاہی جو مل گئی۔

کہتے ہیں کہ میں نے اپنی تلوار لی اور اپنے آپ کو بنی خزاعہ کی طرف منسوب کرتا ہوا نکلا جب عنہ پہنچا تو اسے دیکھا کہ وہ جارہا تھا اس کے پیچھے مختلف قبائل کے لوگ تھے جو اس کے پاس جمع ہو گئے تھے۔ رسول اللہ ﷺ نے جو حیلہ بیان فرمایا تھا اس سے میں نے پہچانا اور ڈر گیا خوف ایسا طاری ہوا کہ پسینے پسینے ہو گیا، مجھے یقین ہو گیا کہ اللہ اور اس کے رسولؐ سچے ہیں۔

اس نے میرے بارے میں پوچھا تو میں نے بتایا کہ میں بنی خزاعہ کا ہی ایک فرد ہوں اور نبی ﷺ کے خلاف لڑنے کے لئے تمہارے گروہ میں شامل ہوں اس نے ساتھ چلتے چلتے ہوئے کہا کہ یہ تو سچ ہے کہ میں ان کے مقابلے کی تیاری کر رہا ہوں میری باتوں سے وہ بڑا متاثر ہوا یہاں تک کہ ہم اس کے خیمے تک پہنچ گئے باقی لوگ اپنی اپنی جگہوں پر چلے گئے تو میں نے اسے اکیلا پا کر قتل کر دیا اور اس کا سر لے کر وہاں سے نکلا۔

میں ایک پہاڑ کے غار میں داخل ہو گیا اور مکڑی نے غار کے منہ پر پر جالا لگا دیا، بہت تلاش ہوئی مگر انہیں کچھ نہ ملا اور واپس ہونے کے لئے پلٹ گئے میں نکلا، رات بھر چلتا رہتا اور دن کو کہیں چھپ جاتا یہاں تک کہ مدینے آ گیا۔ میں نے رسول اللہ ﷺ کو مسجد میں پایا جب آپ ﷺ نے مجھے دیکھا تو بہت خوش ہوئے اور دعادی میں نے اس کا سر آپ ﷺ کے سامنے رکھ دیا اور پورا واقعہ سے آپ ﷺ کو آگاہ کیا۔

آپ ﷺ نے مجھے عصا عطا فرمایا اور فرمایا کہ اسے پکڑ کے جنت میں چلے جاؤ۔ کہتے ہیں وہ عصا ان کے پاس آخری عمر تک رہا، جب وفات کا وقت قریب آیا تو اپنے گھر والوں کو وصیت کی کہ عصا کفن میں رکھ دیں، انہوں نے ایسا ہی کیا۔ [طبقات ابن سعد: ۵۰۲]

◎ غزوہ ذات الرقاع (محرم ۵ ہجری)

رسول اللہ ﷺ ہجرت کے پانچویں سال ماہ محرم میں غزوہ ذات الرقاع کے لئے روانہ ہوئے۔ ایک شخص مدینے میں اپنا مال تجارت لایا اس نے رسول اللہ ﷺ کے اصحاب کو خبر دی کہ انمار ثعلبہ نے مقابلے کے لئے کچھ گروہ جمع کئے ہیں جب رسول اللہ ﷺ کو یہ خبر ہوئی تو آپ ﷺ نے مدینے میں عثمان بن عفان کو قائم مقام بنایا اور ماہ محرم کو چار سو ایسات سو اصحاب کے ساتھ روانہ ہوئے۔

آپ ﷺ چلتے چلتے ان کے مقام پر جو ذات الرقاع میں تھا آگئے، یہ ایک پہاڑ ہے جس میں سرخی و سیاہی و سفیدی کی زمینیں ہیں اور النخیل کے قریب السعد اور الشقرة کے درمیان ہے۔ آپ ﷺ نے ان مقامات پر سوائے عورتوں کے کسی کو نہ پایا جنہیں گرفتار کر لیا گیا ان میں ایک خوبصورت لڑکی بھی تھی۔ اعراب پہاڑ کی چوٹیوں پر بھاگ گئے، نماز کا وقت آیا تو حملہ کے خوف سے رسول اللہ ﷺ نے نماز خوف پڑھائی یہ سب سے پہلا موقع تھا کہ آپ ﷺ نے نماز خوف پڑھی۔

رسول اللہ ﷺ مدینے کا ارادہ کر کے واپس ہوئے آپ ﷺ نے جابر بن عبد اللہ رضی اللہ عنہ سے اسی سفر میں ایک اوقیہ کا اونٹ خریدا اور مدینے تک اس کی سواری کی شرط کر دی ان سے ان کے والد کا قرض دریافت فرمایا تو انہوں نے بتایا، رسول اللہ ﷺ نے ان کے لئے اسی شب میں پچیس مرتبہ دعائے مغفرت فرمائی۔ رسول اللہ ﷺ نے جعال بن سراقہ کو اپنی اور مسلمانوں کی سلامتی کی خوشخبری دینے کے لئے مدینہ روانہ کیا آپ ﷺ ۲۵ محرم کو صرار پہنچے جو مدینے سے تین میل کے فاصلہ پر ہے۔

حضرت جابر بن عبد اللہ سے مروی ہے کہ ہم لوگ رسول اللہ ﷺ کے ہمراہ روانہ ہوئے ذات الرقاع میں ہم کسی سایہ دار درخت کے نیچے ہوتے تو اسے رسول اللہ ﷺ کے لئے چھوڑ دیتے تھے۔

مشرکین مکہ میں ایک شخص آیا رسول اللہ ﷺ کی تلوار ایک درخت سے لگی ہوئی تھی اس نے وہ لی اور سونت لی اور رسول اللہ ﷺ سے کہنے لگا کیا آپ مجھ سے ڈرتے ہیں؟ آپ ﷺ نے فرمایا نہیں، اس نے کہا پھر مجھ سے آپ ﷺ کو کون بچائے گا؟ آپ ﷺ نے فرمایا: اللہ مجھے تجھ سے بچائے گا، اسے اصحاب نے دھکایا تو اس نے تلوار میان میں کر دی اور لٹکا دی۔ [طبقات ابن سعد: ۶۱۲]

◎ سریہ محمد بن مسلمہ قرطاء کی طرف (محرم ۶ ہجری)

احزاب و قریظہ کی جنگوں سے فراغت کے بعد یہ پہلا سریہ ہے جس کی روانگی عمل میں آئی یہ تیس آدمیوں کی مختصر

① حافظ ابن حجر نے اس غزوہ کے وقوع بارے ابن سعد، ابن حبان، ابن اسحاق اور امام بخاری کے استدلالات ذکر کرنے کے بعد امام بخاری کی رائے جو کہ خیر کے بعد کے وقوع کی ہے اور وہ ۷ ہجری بنتا ہے کو راجح قرار دیا ہے۔

دیکھئے: [فتح الباری: ۴/۴۱۸، ۴۱۹] [طاہر]

سی نفری پر مشتمل تھا۔ اس سرئیہ کو نجد کے اندر 'بکرات' کے علاقہ میں ضریہ کے آس پاس 'قرطاً' نامی مقام پر بھیجا گیا تھا۔ ضریہ اور مدینہ کے درمیان سات رات کی مسافت کا فاصلہ ہے۔ اس سرئیہ کی روانگی ۱۰ محرم سنہ ۶ ہجری کو مکہ میں آئی تھی اور نشانہ بنو بکر بن کلاب کی ایک شاخ تھی۔ مسلمانوں نے چھاپہ مارا تو دشمن کے سارے افراد بھاگ نکلے۔ مسلمانوں نے چوپائے اور بکریاں ہانک لیں اور محرم میں ایک دن باقی تھا کہ مدینہ آگئے۔ یہ لوگ بنو حنیفہ کے سردار ثمامہ بن اثال حنفی کو بھی گرفتار کر لائے تھے۔ وہ مسلمانوں کے حکم سے بھیس بدل کرنی کریم ﷺ کو قتل کرنے نکلے تھے۔ [سیرت حلبیہ: ۲۹۷۲] لیکن مسلمانوں نے انہیں گرفتار کر لیا اور مدینہ لاکر مسجد نبوی کے ایک ستون سے باندھ دیا۔ نبی کریم ﷺ تشریف لائے تو دریافت فرمایا: ثمامہ اپنے معاملہ میں کیا کہتے ہو؟ کہنے لگا: اے محمد! میرے نزدیک خیر ہے۔ اگر تم قتل کرو تو ایک خون والے کو قتل کرو گے اور اگر احسان کرو تو ایک قدر دان پر احسان کرو گے اور اگر مذہب کے طور پر مال چاہتے ہو تو جو چاہو مانگ لو۔ اس کے بعد آپ ﷺ نے انہیں اسی حال میں چھوڑ دیا۔ آپ ﷺ نے اس سے تین دفعہ یہی سوال کیا تو اس کا وہی جواب تھا اس کے بعد آپ ﷺ نے صحابہؓ کو کہا کہ ثمامہ کو آزاد کرو، انہوں نے آزاد کر دیا۔ ثمامہ مسجد نبوی کے قریب کھجور کے ایک باغ میں گئے غسل کیا اور آپ ﷺ کے پاس واپس آ کر مشرف باسلام ہو گئے۔ پھر کہا کہ خدا کی قسم! روئے زمین پر کوئی چہرہ میرے نزدیک آپ ﷺ کے چہرے سے زیادہ مبغوض نہ تھا، لیکن اب آپ ﷺ کا چہرہ دوسرے تمام چہروں سے زیادہ محبوب ہو گیا ہے۔

آپ ﷺ کے سواروں نے مجھے اس حالت میں گرفتار کیا تھا کہ میں عمرہ کا ارادہ کر رہا تھا۔ رسول اللہ ﷺ نے فرمایا: خوش رہو! اور حکم دیا کہ عمرہ کر لیں جب وہ دوبارہ دیار قریش میں پہنچے تو انہوں نے کہا کہ ثمامہ بددین ہو گئے ہو؟ ثمامہ نے کہا نہیں! بلکہ میں محمد ﷺ کے ہاتھ پر مسلمان ہو گیا ہوں! اور سنو! خدا کی قسم تمہارے پاس یمامہ سے گے ہوں کا ایک دانہ بھی نہیں آسکتا جب تک کہ رسول اللہ ﷺ اس کی اجازت نہ دے دیں۔ یمامہ اہل مکہ کے لئے کھیت کی حیثیت رکھتا تھا۔ حضرت ثمامہ نے وطن واپس جا کر مکہ کے لئے غلہ کی روانگی بند کر دی جس سے قریش سخت مشکلات میں پڑ گئے اور رسول اللہ ﷺ کو قربت کا واسطہ دیتے ہوئے لکھا کہ ثمامہ کو لکھ دیں کہ وہ غلے کی روانگی بند نہ کریں۔ رسول اللہ ﷺ نے ایسا ہی کیا۔ [زاد المعاد: ۱۱۹۲]

◎ غزوہ خیبر (محرم ۷ ہجری)

خیبر مدینہ کے شمال میں تقریباً ایک سو میل کے فاصلے پر ایک بڑا شہر تھا۔ یہاں قلعے بھی تھے اور کھیتیاں بھی۔ جب رسول اللہ ﷺ صلح حدیبیہ کے نتیجے میں جنگ احزاب کے تین بازوؤں میں سے سب مضبوط بازو (قریش) کی طرف سے پوری طرح محفوظ و مامون ہو گئے تو آپ نے چاہا کہ دوسرے دو بازوؤں یہود اور قبائل نجد سے بھی حساب کتاب چکا لیں تاکہ دو جانب سے آس و سلامتی حاصل ہو جائے اور پورے علاقے میں سکون کا دور دورہ ہو اور مسلمان خوزیر کشمکش سے نجات پا کر اللہ کی پیغام رسانی اور اس کی دعوت کے لئے فارغ ہو جائیں۔ چونکہ خیبر سازشوں کا گڑھ، فوجی انجینئر کا مرکز اور لڑانے بھڑانے اور جنگ کی آگ بھڑکانے کا مرکز تھا اس لئے سب سے پہلے یہی مقام مسلمانوں کی نگہ التفات کا مستحق بنا۔

سوال یہ ہے کہ خیبر واقعہ ایسا تھا یا نہیں تو اس سلسلے میں ہمیں یہ نہیں بھولنا چاہئے کہ وہ اہل خیبر ہی تھے جو جنگ

خندق میں مشرکین کے تمام گروہوں کو مسلمانوں پر چڑھالائے تھے۔ پھر یہی تھے جنہوں نے بنو قریظہ کو غدرو خیانت پر آمادہ کر لیا تھا۔ نیز یہی تھے جنہوں نے اسلامی معاشرے کے پانچویں کالم منافقین سے اور جنگ احزاب کا تیسرے بازو بنوغطفان اور بدوؤں سے پیہم رابطہ قائم کر رکھا تھا اور خود بھی جنگ کی تیاریاں کر رہے تھے۔ یہاں تک کہ رسول اللہ ﷺ کو بھی شہید کرنے کا پروگرام بنایا تھا۔ ان حالات سے مجبور ہو کر مسلمانوں کو بار بار فوجی مہمیں بھیجنی پڑیں۔ اور ان کے سربراہ 'سلام بن ابی الحقیق' اور 'امیر بن زارم' کا صفایا کرنا پڑا تھا۔

◎ خیبر کو روانگی

رسول اللہ ﷺ نے حدیبیہ سے واپس آ کر ذی الحجہ کا پورا مہینہ اور محرم کے چند دن مدینہ میں قیام فرمایا اور پھر محرم کے باقی ماندہ ایام میں خیبر کے لئے روانہ ہو گئے۔

مفسرین کا بیان ہے کہ خیبر اللہ کا وعدہ تھا جو اس نے اپنے ارشاد کے ذریعے فرمایا تھا۔

﴿وَعَدَّكُمْ اللَّهُ مَغَانِمَ كَثِيرًا تَأْخُذُ وَنَهَا فَعَجَلْ لَكُمْ هَذِهِ﴾ [الفتح: ۲۰]

”اللہ تعالیٰ نے تم سے بہت سے اموال غنیمت کا وعدہ کیا ہے جسے تم حلال کرو گے تو اس کو تمہارے لئے فوری طور پر عطا کر دیا۔“

◎ اسلامی لشکر کی تعداد

چونکہ منافقین اور کمزور ایمان کے لوگ سفر حدیبیہ میں رسول اللہ ﷺ کی رفاقت اختیار کرنے کی بجائے اپنے گھروں میں بیٹھ رہے تھے اس لئے اللہ تعالیٰ نے اپنے نبی کو ان کے بارے میں حکم دیتے ہوئے فرمایا:

﴿سَيَقُولُ الْمُخَلَّفُونَ إِذَا انطَلَقْتُمْ إِلَى مَغَانِمَ لِتَأْخُذُوهَا ذَرُونَا نَتَّبِعْكُمْ يُرِيدُونَ أَنْ يُبَدِّلُوا كَلِمَ اللَّهِ قُلْ لَنْ نَتَّبِعُونَكَ كَذَلِكَ قَالَ اللَّهُ مِنْ قَبْلِ فَيَسْأَلُونَكَ بَلْ تَحْسُدُ عَلَيْنَا يَا كَاوْنَا لَا يَفْقَهُونَ إِلَّا قَلِيلًا﴾ [الفتح: ۱۵]

”جب تم مال غنیمت حاصل کرنے کے لئے جانے لگو گے تو یہ پیچھے چھوڑے گئے لوگ کہیں گے کہ ہمیں بھی اپنے ساتھ چلنے دو۔ یہ چاہتے ہیں کہ اللہ کی بات بدل دیں۔ ان سے کہہ دینا کہ تم ہرگز ہمارے ساتھ نہیں چل سکو گے۔ اللہ نے پہلے ہی یہ بات کہہ دی ہے (اس پر) یہ لوگ کہیں گے کہ (نہیں) بلکہ تم لوگ ہم سے حد کرتے ہو۔ (حالانکہ حقیقت یہ ہے) کہ یہ لوگ کم ہی سمجھتے ہیں۔“

چنانچہ جب رسول اللہ ﷺ نے خیبر روانگی کا ارادہ فرمایا تو اعلان فرمایا کہ آپ کے ساتھ صرف وہی آدمی روانہ ہو سکتا ہے جسے واقعتاً جہاد کی رغبت اور خواہش ہے۔ اس اعلان کے نتیجے میں آپ کے ساتھ صرف وہی لوگ جا سके جنہوں نے حدیبیہ میں درخت کے نیچے بیعت رضوان کی تھی اور ان کی تعداد صرف ۴۰۰ تھی۔

انہی دنوں حضرت ابو ہریرہؓ بھی مسلمان ہو کر مدینہ تشریف لائے تھے اس وقت حضرت سباع بن عرفطہؓ فجر کی نماز پڑھا رہے تھے۔ نماز سے فارغ ہوئے تو حضرت ابو ہریرہؓ ان کی خدمت میں پہنچے انہوں نے نوشتہ فراہم کر دیا اور حضرت ابو ہریرہؓ خدمت نبویؐ میں حاضری کے لئے خیبر کی طرف چل پڑے جب خدمت نبویؐ میں پہنچے تو (خیبر فتح ہو چکا تھا) رسول اللہ ﷺ نے مسلمانوں سے گفتگو کر کے ان کو بھی مال غنیمت میں شریک کر لیا۔

◎ اسلامی لشکر خیبر میں

مسلمانوں نے آخری رات جس کی صبح جنگ شروع ہوئی خیبر کے قریب گزاری، لیکن یہود کو کانوں کان خبر نہ

ہوئی۔ نبی کریم ﷺ کا دستور تھا کہ جب رات کے وقت کسی قوم کے پاس پہنچتے تو صبح ہوئے بغیر ان کے قریب نہ جاتے۔ چنانچہ اس رات جب صبح ہوئی تو آپ نے اندھیرے میں صبح کی نماز ادا فرمائی اس کے بعد مسلمان سوار ہو کر خیبر کی طرف بڑھے ادھر اہل خیبر کھیتی باڑی کے لئے نکلے تو اچانک لشکر دیکھ کر چیختے ہوئے شہر کی طرف بھاگے کہ خدا کی قسم محمد لشکر سمیت آگئے ہیں۔ نبی کریم ﷺ نے (یہ منظر دیکھ کر) فرمایا: اللہ اکبر، خیبر تباہ ہوا، اللہ اکبر خیبر تباہ ہوا۔

جس رات خیبر کی حدود میں رسول اللہ ﷺ داخل ہوئے فرمایا: میں کل جھنڈا ایک ایسے آدمی کو دوں گا جو اللہ اور اس کے رسول ﷺ سے محبت کرتا ہے اور جس سے اللہ اور اس کا رسول ﷺ محبت کرتے ہیں۔ ہر آدمی یہی آرزو باندھے اور آس لگائے تھا کہ جھنڈا سے مل جائے گا۔ رسول اللہ ﷺ نے فرمایا: علی کہاں ہیں؟ صحابہ نے کہا یا رسول اللہ ﷺ ان کی تو آنکھ آئی ہوئی ہے۔ فرمایا: انہیں بلا لاؤ۔ رسول اللہ ﷺ نے ان کی آنکھوں میں لعاب دہن لگایا اور دعا فرمائی وہ شفا یاب ہو گئے پھر انہیں جھنڈا عطا فرمایا: اور کہا کہ سب سے پہلے انہیں اسلام کی دعوت دو بخدا تمہارے ذریعہ اللہ تعالیٰ ایک آدمی کو بھی ہدایت دے دیں تو یہ تمہارے لئے سرخ اونٹوں سے بہتر ہے۔

حضرت علیؓ مسلمانوں کی فوج لے کر اس قلعے کے سامنے پہنچے اور یہود کو اسلام کی دعوت دی جو انہوں نے مسترد کر دی اور اپنے بادشاہ کی کمان میں مسلمانوں کے مد مقابل آکھڑے ہوئے۔ میدان جنگ میں اتر کر پہلے مرحب نے مبارزت دی جس کی کیفیت سلمہ بن اکوع نے یوں بیان کی ہے:

قد	علمتُ	خیبرُ	إلی	مَرَحَبُ
شاکھی	السلاح	بطل	مِجْرَبُ	
إذا	الحروب	أقبلتُ	تَلَّهَبُ	

”خیبر کو معلوم ہے کہ میں مرحب ہوں، ہتھیار پوش، بہادر اور تجربہ کار! جب جنگ و پیکار شعلہ زن ہو۔“
اس کے مقابل حضرت عامر نمودار ہوئے اور فرمایا:

قد	علمتُ	خیبرُ	أنی	عامر
شاکھی	السلاح	بطلُ	مِغَامِرُ	

”خیبر جانتا ہے کہ میں عامر ہوں، ہتھیار پوش، شہ زور اور جنگجو۔“

حضرت عامرؓ نے مرحب پر وار کیا ان کی تلوار جس سے یہودی کی پنڈلی پر وار کرنا چاہتے تھے تلوار چھوٹی ہونے کے سبب اس کا سرا ان کے گھٹنے پر آگیا اور بالآخر اسی زخم سے شہادت کے مرتبے پر فائز ہوئے۔
حضرت عامرؓ کے بعد حضرت علیؓ مرحب کے مقابلے کے لئے تشریف لے گئے اور یہ اشعار کہے۔

أنا	الذی	سَمْتَنی	أمی	حیدرہ
کلیث	غابات	کرہہ	المنظرہ	
أوفیہم	بالصاع	کیل	السندرہ	

”میں وہ شخص ہوں کہ میری ماں نے میرا نام حیدر (شیر) رکھا ہے جنگل کے شیر کی طرح خوفناک میں انہیں صاع کے بدلے گندم کی ناپ پوری کر لوں گا“

اس کے بعد مرحب کے سر پر تلوار ماری کہ وہیں ڈھیر ہو گیا اور خیبر فتح ہوا۔

◎ ابو الحقیق کے بیٹوں کی بدعہدی اور ان کا قتل

ابو الحقیق کے دو بیٹوں نے بہت سا مال غائب کر دیا ایک کھال غائب کر دی جس میں مال اور حُبیی بن اخطب کے زیورات تھے۔ اسے حُبیی بن اخطب مدینہ سے بنو نضیر کی جلاوطنی کے وقت ہمراہ لایا تھا۔ رسول اللہ ﷺ کے پاس کنانہ بن ابی الحقیق لایا گیا۔ اس کے پاس بنو نظیر کا خزانہ تھا، لیکن آپ نے دریافت کیا تو اس نے تسلیم کرنے سے انکار کر دیا کہ اسے خزانہ کی جگہ کے بارے میں کوئی علم نہیں۔ اس کے بعد ایک یہودی نے بتایا کہ میں کنانہ کو روزانہ اس ویرانے کا چکر لگاتے ہوئے دیکھتا تھا۔ اس پر رسول اللہ ﷺ نے کنانہ سے فرمایا: اگر خزانہ تمہارے پاس سے برآمد ہوا تو پھر ہم تمہیں قتل کر دیں گے اس نے کہا جی ہاں! آپ نے ویرانہ کھودنے کا حکم دیا اور وہاں سے کچھ مال برآمد ہوا اسی وجہ سے اسے قتل کر دیا گیا۔

◎ حضرت صفیہ سے شادی

حضرت صفیہ کا شوہر کنانہ بن ابی الحقیق بدعہدی کے سبب قتل کر دیا گیا تو حضرت صفیہ قیدی عورتوں میں شامل کر لی گئیں۔ حضرت دحیہ بن خلیفہ کلبی نے نبی کریم ﷺ کی خدمت میں آ کر عرض کیا: اے اللہ کے نبی ﷺ! مجھے قیدی عورتوں میں سے ایک لونڈی دے دیجئے۔ آپ نے فرمایا: جاؤ ایک لونڈی لے لو۔ انہوں نے صفیہ بنت حُبیی کو منتخب کر لیا۔ ایک آدمی نے آپ کے پاس آ کر عرض کیا اے اللہ کے نبی! آپ نے نبی قریظہ اور بنو نضیر کی سیدہ صفیہ کو دحیہ کے حوالے کر دیا ہے حالانکہ وہ تو صرف آپ کے شایان شان ہے۔ آپ نے فرمایا کہ دحیہ کو صفیہ سمیت بلاؤ۔ آپ نے انہیں دیکھ کر حضرت دحیہ سے فرمایا کہ تم کوئی اور لونڈی لے لو۔ پھر حضرت صفیہ پر اسلام پیش کیا اس نے اسلام قبول کر لیا۔ اس کے بعد انہیں آزاد کر کے ان سے شادی کر لی اور ان کی آزادی کو ہی حق مہر قرار دیا۔

[الرحیق المخنوم، ص ۴۴۴]

◎ غزوہ وادی القرئی (محرم ۷ ہجری)

رسول اللہ ﷺ خیبر سے فارغ ہوئے تو وادی القرئی تشریف لے گئے وہاں بھی یہودیوں کی ایک جماعت تھی ان کے ساتھ عرب کی ایک جماعت شامل ہو گئی تھی۔ جب مسلمان وہاں اترے تو یہود نے آپ ﷺ کی جماعت پر تیر اندازی کی جس میں آپ ﷺ کا ایک غلام شہید ہوا لوگوں نے کہا اس کے لئے جنت مبارک ہو۔ نبی کریم ﷺ نے فرمایا: ہرگز نہیں اس ذات کی قسم جس کے ہاتھ میں میری جان ہے اس نے جنگ خیبر میں مال غنیمت کا مال کی تقسیم سے پہلے ایک چادر چرائی تھی وہ اس پر آگ بن کر بھڑک رہی ہے۔ لوگوں نے نبی کریم ﷺ کا یہ ارشاد سنا تو ایک آدمی ایک تمسہ یا دو تمسہ لے کر نبی کریم ﷺ کی خدمت میں حاضر ہوا۔ نبی کریم ﷺ نے فرمایا یہ ایک تمسہ یا دو تمسہ آگ کے ہیں۔ [صحیح البخاری: ۶۰۸۲]

نبی کریم ﷺ نے جنگ کے لئے صحابہ کرام کی ترتیب اور صف بندی کی۔ پورے لشکر کا جھنڈا حضرت سعد بن عبادہ کے حوالے کیا گیا ایک پرچم خباب بن منذر رضی اللہ عنہ کو دیا اور تیسرا پرچم عبادہ بن بشر رضی اللہ عنہ کو دیا اس کے بعد آپ نے انہیں اسلام کی دعوت دی۔ انہوں نے قبول نہ کیا اور ان کا ایک آدمی میدان جنگ میں اترآ۔ حضرت زبیر بن عوام رضی اللہ عنہ نے اسے قتل کر دیا اس طرح ان کے گیارہ آدمی مارے گئے۔

رسول اللہ ﷺ نے وادی القرئی میں چار روز قیام فرمایا جو مال غنیمت ہاتھ آیا اسے صحابہؓ پر تقسیم کر دیا البتہ زمین اور کھجور کے باغات کو یہود کے پاس رہنے دیا۔ [الرحیق المختوم ص ۳۹۱]

© سریہ عینہ بن حصن الفزریؓ (محرم ۹ ہجری)

محرم سنہ ۹ ہجری عینہ بن حصن الفزریؓ کو پچاس سواروں کی کمان دے کر بنو تمیم کے پاس بھیجا تھا۔ وجہ یہ تھی کہ بنو تمیم نے قبائل کو بھڑکا کر جزیہ کی ادائیگی سے روک دیا تھا اس مہم میں کوئی مہاجر اور انصاری نہ تھا۔ وہ رات کو چلتے اور دن کو چھپتے ہوئے آگے بڑھے یہاں تک کہ صحرا میں بنو تمیم پر پہلہ بول دیا وہ لوگ پیٹھ پھیر کر بھاگے اور ان کے گیارہ آدمی، اکیس عورتیں اور تیس کے قریب بچے گرفتار ہوئے۔ جنہیں مدینہ لاکر رملہ بنت الحارثؓ کے مکان میں ٹھہرایا گیا۔

پھر ان کے سلسلے میں بنو تمیم کے دس سردار آئے اور نبی کریم ﷺ کے دروازے پر جا کر یوں آواز لگائی: اے محمد ﷺ! ہمارے پاس آؤ آپ ﷺ باہر تشریف لائے تو یہ لوگ آپ سے چٹ کر باتیں کرنے لگے۔ پھر آپ ان کے ساتھ ٹھہرے رہے یہاں تک کہ ظہر کی نماز پڑھائی اس کے بعد مسجد نبوی کے صحن میں بیٹھ گئے۔ انہوں نے فخر و مہابات کی خواہش ظاہر کی اور اپنے خلیب عطار بن حاجب کو پیش کیا اس نے تقریر کی رسول اللہ ﷺ نے خطیب اسلام حضرت ثابت بن قیس بن شماس کو حکم دیا اور انہوں نے جوابی تقریر کی اس کے بعد انہوں نے اپنے شاعر زبرقان بن بدر کو آگے بڑھایا اور اس نے کچھ فخریہ اشعار کہے۔ اس کا جواب شاعر اسلام حضرت حسان بن ثابتؓ نے دیا۔

جب یہ دونوں خطیب اور دونوں شاعر فارغ ہو چکے تو اقرع بن حابس نے کہا: ان کا خطیب ہمارے خطیب سے زیادہ پر زور اور ان کا شاعر ہمارے شاعر سے زیادہ پر گو ہے۔ ان کی آوازیں ہماری آوازوں سے زیادہ اونچی ہیں اور ان کی باتیں ہماری باتوں سے زیادہ بلند پایہ ہیں۔ اس کے بعد ان لوگوں نے اسلام قبول کر لیا۔ رسول اللہ ﷺ نے انہیں بہترین تحائف سے نوازا اور ان کی عورتیں اور بچے انہیں واپس کر دیئے۔ [طبقات ابن سعد: ۲/۱۶۷۲]

[متفرقات]

© شعب ابی طالب میں محسوری (محرم ۷ نبوت)

صرف چار ہفتے یا اس سے بھی کم مدت میں مشرکین کو چار بڑے دھچکے لگ چکے تھے، یعنی حضرت حمزہؓ نے اسلام قبول کیا، اور محمد ﷺ نے ان کی پیش کش یا سودے بازی مسترد کی، قبیلہ بنی ہاشم و بنی مطلب کے سارے ہی افراد نے ایک ہو کر نبی کریم ﷺ کی حفاظت کا عہد و پیمان کیا۔ اس سے مشرکین چکرا گئے۔ انہوں نے نبی کریم ﷺ کے قتل کا منصوبہ چھوڑ کر ظلم کی ایک اور راہ تجویز کی۔ جو ان کی اب تک کی تمام ظالمانہ کارروائیوں سے زیادہ سنگین تھی۔

مشرکین نے اس بائیکاٹ کی دستاویز کے طور پر ایک صحیفہ لکھا جس میں اس بات کا عہد کیا گیا تھا کہ اسے بنی ہاشم کی طرف سے کبھی کسی صلح کی پیش کش قبول نہ کریں گے نہ ان کے ساتھ مروت برتیں گے جب تک کہ وہ رسول اللہ ﷺ کو قتل کرنے کے لئے مشرکین کے حوالے نہ کر دیں۔

بہر حال یہ صحیفہ خانہ کعبہ کے اندر لٹکا دیا گیا ابولہب کے سوا بنی ہاشم اور بنی مطلب کے سارے افراد خواہ مسلمان رہے ہوں یا کافر سمٹ سمٹ کر شعب ابی طالب میں محصور ہو گئے یہ نبی کریم ﷺ کی بعثت کے ساتویں سال محرم کی

چاند رات کا واقعہ ہے۔

اس بایکٹ کے نتیجے میں حالات نہایت سنگین ہو گئے۔ غلے اور سامان خورد و نوش کی آمد بند ہو گئی۔ محصورین کی حالت نہایت پتلی ہو گئی، انہیں پتے اور چمڑے کھانے پڑے۔ فاقہ کشی کا حال یہ تھا کہ بھوک سے بلکتے بچوں اور عورتوں کی آوازیں گھائی کے باہر سنائی پڑتی تھیں۔ [الرحیق المختوم، ص ۱۸۹]

◎ بایکٹ کا خاتمہ (محرم ۱۰ نبوت)

ان حالات پر پورے تین سال گزر گئے اس کے بعد محرم سنہ ۱۰ نبوت میں صحیفہ چاک کئے جانے اور ظالمانہ عہد و پیمانہ کو ختم کئے جانے کا واقعہ پیش آیا۔

اس کی وجہ یہی تھی کہ شروع ہی سے قریش کے کچھ لوگ اس عہد و پیمانے سے راضی تھے تو کچھ ناراض بھی تھے اور ان ناراض لوگوں نے ہی صحیفے کو چاک کرنے کی تلک و دوکی۔ اس کا اصل محرک قبیلہ بن عامر کا ہشام بن عمرو نامی ایک شخص تھا یہ رات کی تاریخی میں چپکے چپکے شعب ابی طالب میں غلہ بھیج کر بنو ہاشم کی مدد بھی کیا کرتا تھا۔

اللہ تعالیٰ نے نبی کریم ﷺ کو اس صحیفے کے بارے میں خبر دے دی تھی کہ اس پر اللہ تعالیٰ نے کیڑے بھیج دیئے ہیں۔ جنہوں نے ظلم و ستم اور قربتِ غفنی کی ساری باتیں چٹ کر دی ہیں اور صرف اللہ عز و جل کا نام چھوڑا ہے۔

ادھر ابو جہل اور باقی لوگوں کی نوک جھونک ختم ہوئی تو مقسم بن عدی صحیفہ چاک کرنے کے لئے اٹھا۔ کیا دیکھتا ہے کہ واقعی کیڑوں نے اس کا صفایا کر دیا ہے۔ صرف باسم اللہ باقی رہ گیا ہے۔ اس کے بعد صحیفہ چاک ہو گیا۔ رسول اللہ ﷺ اور بقیہ تمام حضرات شعب ابی طالب سے نکل آئے اور مشرکین نے آپ کی نبوت کی عظیم الشان نشانی دیکھ لی، لیکن اس کے باوجود ان کا رویہ ویسا ہی رہا۔ جس کا ذکر اس آیت میں ہے:

﴿وَإِن يَرَوْا آيَةً يُعْرَضُوا وَيَقُولُوا سِحْرٌ مُّسْتَمِرٌّ﴾ [القمر: ۲۰]

”اگر وہ کوئی نشانی دیکھتے ہیں تو رخ پھیر لیتے ہیں اور کہتے ہیں کہ یہ تو چلتا پھرتا جادو ہے۔“ [الرحیق المختوم، ص ۱۹۱]

◎ حضرت فاطمہ بنت رسول اللہ ﷺ کا حضرت علیؑ سے نکاح (محرم ۲ ہجری)

فاطمہ بنت رسول اللہ ﷺ سن انبوی سے ۳ ہجری تک اپنے میکے میں رہیں، چونکہ ان سے بڑی بہن حضرت رقیہ بنت رسول اللہ ﷺ کی شادی حضرت عثمان غنیؓ سے اور سب سے بڑی بہن حضرت زینب بنت رسول اللہ ﷺ کی شادی ابوالعاص سے ہو چکی تھی۔ اسلئے حضرت ام کلثوم بنت رسول اللہ ﷺ کو پدر بزرگوار کے کاشانہ اقدس میں زندگی بسر کرنے کا عرصہ تک موقع ملا۔ مدینہ منورہ آ کر محرم ۲ ہجری میں حضرت فاطمہ بنت رسول اللہ ﷺ کا نکاح حضرت علیؑ سے ہوا۔ اب صرف حضرت ام کلثومؓ کا کاشانہ نبوی میں باقی رہ گئی تھیں۔

[الإصابة: ۲۶۲۸]

◎ سید یرامہ، ثمامہ بن اثال کی گرفتاری (محرم ۶ ہجری)

ثمامہ بن اثال، نبی کریم ﷺ اور آپ کے دین اسلام کو سخت ناپسند کرتے تھے۔ چنانچہ محرم ۶ ہجری میں مسلماً کذاب کے حکم سے جہیں بدل کر نبی کریم ﷺ کو قتل کرنے نکلے [السيرة الحلبية: ۲۹۷، ۲۹۸] ادھر نبی کریم ﷺ نے محمد بن مسلمہؓ کو تیس سواروں کے ساتھ ”ضریہ“ کے اطراف میں بنی بکر بن کلاب کی تادیب کے لئے بھیجا تھا۔ سواروں

① ابن حجرؒ نے عمر بن علی کے طریق سے حضرت فاطمہؓ کا نکاح رجب میں ہونا بھی ذکر کیا ہے دیکھئے۔ [الإصابة: ۲۶۲۸] (ظاہر)

نے واپس آتے ہوئے راستہ سے ٹھامہ کو پالیا۔ چنانچہ انہیں گرفتار کر کے مدینہ لے آئے اور مسجد کے ایک ستون سے باندھ دیا۔ نبی کریم ﷺ وہاں سے گزرے تو فرمایا: ”ٹھامہ کیا کہتے ہو؟“ انہوں نے کہا: ”اے محمد! میرے نزدیک خیر ہے، اگر قتل کرو تو ایک خون (قصاص) والے کو قتل کرو گے اور اگر احسان کرو تو ایک قدر داں پر احسان کرو گے اور اگر مال چاہتے ہو تو مانگو، جو چاہو گے دیا جائے گا۔“ اس کے بعد انہیں اسی حال میں چھوڑ دیا۔ دوسرے اور تیسرے دن بھی یہی سوال و جواب ہوا۔ اس کے بعد آپ ﷺ نے فرمایا کہ: ”ٹھامہ کو چھوڑ دو“

صحابہ نے انہیں چھوڑ دیا، انہوں نے غسل کیا اور مسلمان ہو گئے۔ پھر کہا: ”واللہ! آج سے پہلے روئے زمین پر کوئی چہرہ میرے نزدیک آپ کے چہرے سے زیادہ قابل نفرت نہ تھا، لیکن اب آپ کا چہرہ میرے نزدیک دوسرے تمام چہروں سے زیادہ محبوب ہو گیا ہے۔ اور واللہ! آج سے پہلے روئے زمین پر کوئی دین میرے نزدیک آپ ﷺ کے دین سے زیادہ ناپسندیدہ نہ تھا، مگر اب آپ کا دین میرے نزدیک دوسرے تمام ادیان سے زیادہ محبوب ہو گیا ہے۔“

پھر واپسی پر حضرت ٹھامہؓ عمرہ کے لئے مکہ گئے تو قریش نے انہیں اسلام لانے پر ملامت کی۔ انہوں نے کہا: ”واللہ! تمہارے پاس یمامہ سے گیبوں کا ایک دانہ بھی نہیں آئے گا، جب تک کہ رسول اللہ ﷺ اس کی اجازت نہ دے دیں۔“

چنانچہ واپسی کے بعد انہوں نے اہل مکہ کے لئے گیبوں بیچنے کی ممانعت کر دی، جس سے وہ مشکل میں پڑ گئے حتیٰ کہ نبی ﷺ کو قربت کا واسطہ دے کر لکھا کہ آپ ٹھامہ کو لکھ دیں، وہ گیبوں بیچنے کی اجازت دے دیں۔ آپ ﷺ نے ایسا ہی

کیا۔ [صحیح بخاری: ۴۳۴۲، فتح الباری: ۸۸۸]

◎ ام حبیبہؓ سے نبی کریم ﷺ کا نکاح (محرم ۷ ہجری)

ام حبیبہؓ رملہ بنت ابی سفیانؓ عبید اللہ بن جحش کے عقد میں تھیں اور اس کے ساتھ ہجرت کر کے حبشہ بھی گئی، لیکن عبید اللہ نے وہاں جانے کے بعد مرتد ہو کر عیسائی مذہب قبول کر لیا اور پھر وہیں انتقال کر گیا، لیکن ام حبیبہؓ اپنے دین اور اپنی ہجرت پر قائم رہیں۔ جب رسول اللہ ﷺ نے محرم سنہ ۷ ہجری میں عمرو بن امیہ ضمیرؓ کو اپنا خط دے کر نجاشی کے پاس بھیجا تو نجاشی کو یہ پیغام بھی دیا کہ ام حبیبہؓ سے آپ کا نکاح کر دے۔ اس نے ام حبیبہؓ کی منظوری کے بعد ان سے آپ ﷺ کا نکاح کر دیا اور شریحیل بن حسنہ کے ساتھ انہیں آپ کی خدمت میں بھیج دیا۔ [الرحیق المختوم، ص ۷۵۹]

◎ سلاطین کو دعوت اسلام (محرم ۷ ہجری)

۶ ہجری کے اخیر میں آپ جب حدیبیہ سے واپس تشریف لائے تو آپ ﷺ نے مختلف فرماں رواؤں کے نام خطوط لکھ کر انہیں اسلام کی دعوت دی۔ آپ نے معلومات رکھنے والے تجربہ کار صحابہ کرامؓ کو بطور قاصد منتخب فرمایا آپ نے یہ قاصد خیر روانگی سے چند دن پہلے محرم ۷ ہجری کو روانہ فرمائے تھے۔ ذیل میں وہ خطوط اور ان کے اثرات پیش کئے جاتے ہیں:

* نجاشی شاہ حبش کے نام

نبی کریم ﷺ نے یہ نامہ عمرو بن امیہ ضمیرؓ کے بدست روانہ فرمایا۔ یہ عیسائی تھے، لیکن شروع سے ہی اسلام کی طرف مائل تھے۔ جب حضرت عمرو بن امیہ ضمیرؓ نے رسول ﷺ کا خط نجاشی کے حوالے کیا تو نجاشی نے اسے لے کر آکھ پر رکھا اور تخت سے زمین پر اتر آیا اور حضرت جعفر بن ابی طالبؓ کے ہاتھ پر اسلام قبول کیا۔

* مقوقس شاہ مصر کے نام

نبی کریم ﷺ نے حاطب بن ابی بلتعہ کو مقوقس کے لئے خط دے کر روانہ فرمایا تھا۔ نامہ گرامی یہ ہے:
بسم الله الرحمن الرحيم اللہ کے بندے اور اس کے رسول ﷺ کی طرف سے مقوقس کی جانب اس پر سلام
جو ہدایت کی پیروی کرے۔

اما بعد! میں تمہیں اسلام کی دعوت دیتا ہوں۔ اسلام لے آؤ سلامت رہو گے اور اسلام لاؤ گے تو اللہ تمہیں دوہرا اجر
دے گا، لیکن اگر تم نے منہ موڑا تو تم پر اہل قبط کا بھی گناہ ہوگا۔

مقوقس نے آپ ﷺ کے قاصد کا احترام کیا اور آپ ﷺ کی خدمت میں دو لونڈیاں بھیج دیں اور سواری کیلئے ایک فخر
بھی بھیج دیا۔ جبکہ مقوقس نے اسلام قبول نہیں کیا۔

* قیصر شاہ روم کے نام

رسول اللہ ﷺ نے ہرقل شاہ روم کے پاس ایک خط لکھا جسے قیصر تک حضرت دحیہ کلبی نے پہنچایا۔
حضرت دحیہ کلبی محرم الحرام ۷ ہجری میں بیت المقدس پہنچے اور حاکم بصری کے توسط سے قیصر روم کے دربار میں
پہنچ کر آپ ﷺ کا دعوت نامہ پہنچایا جس میں آپ ﷺ نے لکھا تھا:
”محمد ﷺ اللہ کے بندے اور اس کے رسول کی طرف سے، ہرقل حاکم روم کے نام!
سلام اس شخص پر جو ہدایت کی پیروی کرتے۔

میں تجھے اسلام کی دعوت دیتا ہوں، اسلام لے آؤ سلامت رہو گے۔ اللہ دوہرا اجر دے گا، روگردانی کرو گے، تو تیری
تمام رعیت کے اسلام نہ لانے کا گناہ بھی تجھ پر ہوگا۔

ہرقل نے ابوسفیان بن حرب جو ان دنوں لشکر قریش کا کمان دار اعظم تھا اور تجارت کے سلسلے میں فلسطین آیا ہوا
تھا۔ اپنے دربار میں طلب کر کے آپ کی ذات، خاندان، حسب و نسب کے متعلق سوالات کئے، پھر آپ ﷺ کی نبوت
ورسالت کی تصدیق کی، لیکن اپنے درباریوں اور رؤسا کے خوف سے اسلام قبول نہ کیا۔ [البدایة والنہایة: ۳/۲۶۲-۲۸۰]

* حارث بن ابی شمر غسانی حاکم دمشق کے نام

نبی کریم ﷺ نے حضرت شجاع بن وہب کے ہاتھ خط دے کر روانہ کیا جس میں حارث غسانی کو اسلام کی دعوت
کے لئے لکھا تھا جب خط حارث کے حوالے کیا گیا تو اس نے کہا: ”مجھ سے میری بادشاہت کون چھین سکتا ہے۔؟“
[الرحیق المختوم، ص ۵۸۲]

◎ ابوالعاص بن الربیع کا قبول اسلام (محرم ۷ ہجری)

ابوالعاص نے شروع میں تو خاندان اور قبیلہ کا ساتھ دیا، لیکن ان کی طرف منسوب اشعار سے اندازہ ہوتا ہے کہ وہ
حضرت زینب رضی اللہ عنہا سے سچی محبت رکھتے تھے۔ اس لئے وہ اندر سے اسلام قبول کرنے کے لئے تیار تھے۔ اللہ نے جلد
ہی اس کا موقع بھی پیدا فرمادیا۔

جمادی الاول ۶ ہجری میں جب وہ ایک قریشی قافلے کے ہمراہ جا رہے تھے، حضرت زید بن حارثہ کی ماتحتی میں
جانے والے ایک لشکر نے انہیں گرفتار کر لیا اور انہیں ساز و سامان سمیت گرفتار کر کے مدینہ منورہ لایا گیا۔ ابوالعاص
سیدھے حضرت زینبؓ کے پاس پہنچے تو انہوں نے انہیں پناہ دے دی۔

جب رسول اللہ ﷺ نماز فجر سے فارغ ہوئے تو حضرت زینبؓ نے دروازے پر کھڑے ہو کر با آواز بلند کہا ”میں نے ابوالعاصؓ کو پناہ دے دی ہے۔“ رسول اللہ ﷺ نے سنا تو صحابہؓ سے فرمایا:

”جو آواز میں نے سنی ہے کیا تم نے بھی سنی ہے؟ صحابہؓ نے عرض کیا ہاں۔ یا رسول اللہ ﷺ آپ ﷺ نے فرمایا کہ تمام ایمان والے ایک جیسے حقوق و اختیارات رکھتے ہیں اور مسلمانوں کا ایک فرد بھی کسی کو پناہ دے سکتا ہے، پھر فرمایا: ”جسے زینب نے پناہ دے دی ہے اسے ہم نے بھی پناہ دے دی ہے۔“ [ابن سعد: ۳۷۱]

نبی کریم ﷺ گھر آئے تو حضرت زینبؓ نے آپ سے کہا۔ ابا جان! اسے مال واپس کر دیا جائے، چنانچہ آپ نے ابوالعاصؓ کا مال واپس کر دیا، البتہ اپنی لخت جگر کو ہدایت فرمائی کہ جب تک ابوالعاصؓ مشرک نہ مذہب پر قائم ہے وہ اسے اپنے قریب نہ آنے دیں۔

ابوالعاصؓ غیرت و حمایت والا قریبی شو جوان تھا، اس طرز عمل نے اسے اسلام کا گرویدہ کر دیا۔ چنانچہ وہ مکہ گیا، جن لوگوں کا اس کے پاس سامان تھا وہ واپس کیا اور محرم ۷ ہجری میں ہجرت کر کے مدینہ منورہ آ گیا اور کلمہ پڑھ کر مسلمان ہو گیا جس پر آپ نے حضرت زینبؓ کو ان کے ساتھ رہنے کی اجازت دے دی۔ [الإصابة: ۱۵۲/۸]

◎ زکوٰۃ کی وصولی کے لئے عمال کی روانگی (محرم ۹ ہجری)

سنہ ۹ ہجری کا ہلال محرم طلوع ہوتے ہی آپ نے قبائل کے پاس صدقات کی وصولی کے لئے عمال روانہ فرمائے جن کی تفصیل درج ذیل ہے:

- * عیینہ بن حصن رضی اللہ عنہ (بنو تمیم) * یزید بن الحصین رضی اللہ عنہ (اسلم اور غفار)
- * عباد بن بشیر رضی اللہ عنہ (سلیم اور مزینہ) * رافع بن مکلف رضی اللہ عنہ (جمینہ)
- * عمرو بن العاص رضی اللہ عنہ (بنو فزارہ) * ضحاک بن سفیان رضی اللہ عنہ (بنو کلاب)
- * بشیر بن سفیان رضی اللہ عنہ (بنو کعب) * ابن العلیہ بن ازدی رضی اللہ عنہ بن ذبیان
- * مہاجر بن ابی امیہ رضی اللہ عنہ شہر صنعا (ان کی موجودگی میں ان کے خلاف اسود عسی نے صنعا میں خروج کیا تھا)
- * زیاد بن لبید رضی اللہ عنہ (علاقہ حضرموت) * عدی بن حاتم رضی اللہ عنہ (طی اور بنو اسد)
- * مالک بن نویرہ رضی اللہ عنہ (بنو حنظلہ) * زبرقان بن بدر رضی اللہ عنہ (بنو سعد کی ایک شاخ)
- * قیس بن عاصم رضی اللہ عنہ (بنو سعد کی ایک شاخ) * علاء بن الحضرمی رضی اللہ عنہ (علاقہ بحرین)
- * علی بن ابی طالب رضی اللہ عنہ علاقہ نجران (زکوٰۃ اور جزیہ وصول کرنے کے لئے)

واضح رہے کہ یہ سارے عمال محرم سنہ ۹ ہجری میں روانہ نہیں کر دیئے گئے تھے بلکہ بعض کی روانگی تاخیر سے اس وقت عمل میں آئی تھی جب متعلقہ قبائل نے اسلام قبول کر لیا تھا۔ البتہ اس اہتمام کے ساتھ ان عمال کی روانگی کی ابتداء محرم سنہ ۹ ہجری میں ہوئی تھی اور اسی سے صلح حدیبیہ کے بعد اسلامی دعوت کی کامیابی کی وسعت کا اندازہ لگایا جاسکتا ہے۔ [الرحیق المختوم، ص ۶۸۱]

◎ وفد ننع (محرم ۱۱ ہجری)

ننع قبیلہ نے اپنے میں سے دو آدمیوں کو ان کی طرف سے اسلام قبول کرنے کے لئے نبی کریم ﷺ کے پاس بھیجا

ان دو آدمیوں میں سے اُوطاة بن شراحیل دوسرے ارقم تھے۔ یہ دونوں نبی کریم کے پاس حاضر ہوئے اور اسلام قبول کیا۔ ان دونوں نے آپ ﷺ کے ہاتھ پر اپنی قوم کی طرف سے بیعت کی۔ نبی کریم ﷺ کو اس معاملہ پر بڑا تعجب ہوا۔ کیا تم اپنے پیچھے اپنے جیسے لوگ چھوڑ آئے ہو۔ کہنے لگے اے اللہ کے رسول ﷺ! ہماری قوم کے ستر افراد بھی پیچھے ہیں وہ سب کے سب ہم سے بھی بہتر ہیں تو رسول اللہ ﷺ نے ان کی قوم کا جھنڈا اُوطاة کے ہاتھ میں تھما دیا جو فتح مکہ کے دن بھی ان کے ہاتھ میں تھا۔ یہی اُوطاة قادسیہ میں شریک ہوئے اور شہید کر دیئے گئے ان کی شہادت کے بعد جھنڈا ان کے بھائی درید کے سپرد ہوا وہ بھی شہید کر دیئے گئے تو پھر سیف بن حارث کے سپرد ہوا۔ اس قوم کے دو سوم و نصف محرم ۱۱ ہجری کو رسول ﷺ کے پاس پہنچے اور اسلام قبول کیا۔

[طبقات ابن سعد: ۳۶۱/۳]

